

# उत्तरांचल शासन

## चिकित्सा अनुभाग-2

संख्या -814/XXVIII-2-2006-282/2005

देहरादून : दिनांक: 25 अगस्त, 2006

### कार्यालय ज्ञाप

डा0 जगदीश चन्द्र गड़कोटी, चिकित्साधिकारी, सामुदायिक स्वास्थ्य केन्द्र, गंगोलीहाट, पिथौरागढ़, जो कि दिनांक 01.04.2003 से अपने कार्य से अनधिकृत रूप से अनुपस्थित है और अनधिकृत अनुपस्थिति के फलस्वरूप उन्हें उत्तरांचल सरकारी सेवक आचरण नियमावली, 2003 के अधीन अपने कर्तव्य के प्रति उदासीनता बरतने व शासन के नियमों का उल्लंघन करने का दोषी ठहराते हुए उनके विरुद्ध अनुशासनिक कार्यवाही की गयी। डा0 गड़कोटी के ऊपर लगाये गये आरोपों की जांच हेतु अपर निदेशक, चिकित्सा, स्वास्थ्य एवं परिवार कल्याण, कुमाऊं मण्डल, नैनीताल को जांच अधिकारी नामित किया गया था। तत्सम्बन्ध में जांच अधिकारी द्वारा उपलब्ध करायी गयी जांच आख्या का परीक्षण किया गया और परीक्षणोपरान्त यह पाया गया कि डा0 गड़कोटी पर उनके विरुद्ध लगाये गये आरोपों का कोई प्रत्युत्तर नहीं दिया गया है, जो उनके कर्तव्य के प्रति उदासीनता का द्योतक है। ऐसा प्रतीत होता है कि डा0 गड़कोटी अब राजकीय सेवा करने के इच्छुक नहीं हैं। अतएव, राज्यपाल महोदय, उत्तरांचल अस्थाई सरकारी सेवक (सेवा समाप्ति) नियमावली, 2003 के अन्तर्गत यह आदेश पारित करते हैं कि डा0 जगदीश चन्द्र गड़कोटी की सेवाओं की विभाग को अब आगे आवश्यकता नहीं रह गयी है। फलतः इस नोटिस की प्राप्ति की तारीख से एक माह की समाप्ति पर उनकी सेवायें समाप्त समझी जायेंगी। तदुपरान्त डा0 जगदीश चन्द्र, गड़कोटी के विरुद्ध प्रचालित विभागीय जांच को समाप्त किया जाता है।

राज्यपाल की आज्ञा से,

(आलोक कुमार जैन)

प्रमुख सचिव

पु0सं0-814(1)/XXVIII-2-2006-282/2005, तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, उत्तरांचल, देहरादून।
- 2- स्टाफ आफिसर, मुख्य सचिव, उत्तरांचल शासन।
- 3- जिलाधिकारी, पिथौरागढ़।
- 4- महानिदेशक, चिकित्सा स्वास्थ्य एवं परिवार कल्याण, देहरादून को उनके पत्र संख्या 2प/रा0पु0/75/2003/20562 दिनांक 04.07.2006 के संदर्भ में।
- 5- मण्डलीय अपर निदेशक, चिकित्सा स्वास्थ्य एवं परिवार कल्याण, कुमाऊं मण्डल, नैनीताल।
- 6- सचिव लोक सेवा आयोग, हरिद्वार, उत्तरांचल।
- 7- मुख्य चिकित्साधिकारी, पिथौरागढ़।
- 8- सम्बन्धित चिकित्साधिकारी द्वारा महानिदेशक, चिकि0 स्वा0 एवं परि0 क0, देहरादून, उत्तरांचल।
- 9- गार्ड फाइल/एन0आई0सी0।

आज्ञा से,

(मंजुल कुमार जोशी)

अपर सचिव